

22 ta' Ġunju, 1964.

Imħallfin:

S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.

Onor. T. Gouder, LL.D.

Onor. J. Flores, B.L.Can, LL.D.

Ronald Petrie et.

versus

Sebastiano Ciappara.

KOLLIZJONI STRADALI — QUIL TA' TARBIJA TA' GHAXAR XIUR — DANNI — ART. 1088, 1089 KOD. Civ.

Fl-artikolu 1088 il-Kodiċi Ċivili jikkontempla erba speċi differenti ta' danni li għandhom jiġu risarciti, cioè 1) it-telf attwali li l-att ikun direttament ikkażuna lid-danneġġat, 2) l-ispejjeż li d-danneġġat jiġi kostrett li jinkorri minhabba l-hsara; 3) it-telf ta' paga jew qliegh attwali, u 4) it-telf ta' qliegh futur minhabba inkapaċità permanenti. F'każ partikulari, dawn l'erba speċji ta' danni jistghu jirrikorru kollha; inkella tista tirrikorri biss waħda jew whud minnhom. Senjatament m'hemm xejn fil-liġi li jeżiġi illi biex ikun hemm lok għall-indenniz rigward ir-raba speċje ta' danni, hemm bżonn bilfors li tirrikorri wkoll it-tielet speċje.

Il-liġi takkorda l-indenniz mhux lid-dipendenti tal-mejjet iżda lill-eredi tiegħu.

Għall-kalkolu tal-qliegh futur, m'hemm ebda regoli fissi jew kriterji assoluti u jehtieg illi f'kull każ jiħarsu ċ-ċirkustanzi kollha partikulari tiegħu. Iżda l-Qorti mghandix tirrifjuta li taqti kumpens minhabba dawn id-diffikultajiet. Pero minhabba l-element ineritabbli ta' konġettura akbar, l-ammont għandu ikun moderat

Il-Qorti, Rat l-att taċ-ċitazzjoni quddiem il-Prim' Awla tal-Qorti Civili tal-Maesta Tagħha r-Regina li bih l-atturi wara li ppremettew, illi fit-tleltax (13) ta' Lulju, 1962, il-konvenut (waqt li kien isug minn Hal-Luqa karrozza numru 14585) ikkaguna kolposament il-mewt ta' John Petrie, l-uniku tifel (ta' għax xhur) tal-atturi, li huma għalhekk l-eredi tiegħu. U illi l-konvenut permezz tal-Kumpanija Assikuratriċi tal-karrozza — ammetta r-responsabilità tiegħu għall-incident u hallas id-danni materjali, iżda rrifjuta li jhallas id-danni mħabba l-mewt ta' l-imsemmi tifel a termini tal-artikolu 1089 tal-Kodiċi Civili, talbu li — premissi d-dikjarazzjonijiet u l-provvedimenti neċessarji — il-konvenut għar-raġunijiet fuq premissi, jiġi kkundannat iħallashom dik is-somma li tigi likwidata minn din il-Qorti bħala danni għat-telf ta' qliegħ futur tal-imsemmi tifel (li tiegħu huma l-eredi) ta' liema danni huwa responsabbli l-konvenut in delicto. Bl-ispejjeż kompriżi dawk tal-ittra uffiċjali tad-disgħa u għoxrin (29) ta' Novembru, 1962, kontra l-Kumpanija Assikuratriċi.

Rat in-nota ta' l-eċċezzjonijiet tal-konvenut li biha qal li ebda somma m'hi dovuta lill-atturi bħala danni peress li d-danni materjali diġa tħallsu u peress li l-atturi, stante li si tratta ta' mewt ta' tarbija, m'humieq intitolati għat-telf ta' qliegħ futuri kontemplati fl-artikoli 1088 u 1089 tal-Kodiċi Civili, u għalhekk it-talba attriċi haqqa li tigi miċhuda.

Rat is-sentenza ta' dik il-Qorti ta' l-għaxra (10) ta' Marzu, 1964 li biha t-talba ta' l-atturi giet miċhuda iżda l-ispejjeż ma gewx taxxati bejn il-partijiet hliet id-dritt tar-Registru li jhallsuh l-atturi, wara li kkunsidrat:--

Illi kif espressament mitlub fiċ-ċitazzjoni l-atturi qe-

għdin jinwita w lill-Qorti biex tillikwida favur tagħhom, bħala eredi ta' binhom ta' għaxar xhur, li safa maqtul fl-incident li għalih kien responsabbli l-konvenut, daka l-kumpens li l-Qorti tista tagħti f'każi simili skond l-artikolu 1089 tal-Kodiċi Ċivili. Fin-nota tagħhom l-atturi jsemmu bħala kriterju għal dina l-likwidazzjoni l-"expectation of life" tat-tifel u l-futur tiegħu normali li raġonevolment, in vista tal-istat ta' saħħtu u fil-kondizzjonijiet tal-familja tiegħu, wiehed jimmagina li kien ikun aġġat bil-probabilita wkoll li jgħemmgħa xi kapital; huma jammettu d-diffikolta tal-likwidazzjoni tal-kumpens pero jissottomettu, kuntrarjament għal dak li qal fin-nota tiegħu l-konvenut, li din hi haġa possibili; il-konvenut isostni li dan hu mpossibili għaliex jgħid li tonqos kull bażi għall-istess likwidazzjoni billi jonqos kull qliegħ presenti li miegħu l-legislatur jakkoppja dak il-qliegħ futur, u t-talba hu għall-likwidazzjoni ta' kumpens li hu likwidabili bħal fil-każi ta' qliegħ futur.

Illi mis-sottomissjoni riferita ta' l-atturi t-tesi tagħhom tidher bażata fuq l-assunzzjoni li d-dannu hu tat-tifel stess u kwindi daħal fl-assi tiegħu u hekk ġie trasmess lill-atturi, eredi tiegħu b'mod li dawn m'għandhomx bżonn 'i jipprovaw li t-telfa tat-tifel tirrappresenta telfa finanzjarja għalihom ukoll fis-sens li naqsitilhom xi haġa li minnha kienu qegħdin jibbenfikaw huma wkoll. U anki fuq data l-punt il-konvenut ma jaqbelx billi hu jsemmi li l-benefiċċju derivabili se maj lill-atturi jrid ikun rappresentat minn dak li kienu jibbenfikaw mill-qliegħ tat-tifel jekk u meta jikber, u jgħid li dan hu ugwalment impossibili li jiġi likwidat l-istess u anzi iżjed mill-qliegħ futur għax bħalu jiddependi wkoll mill-konnoxxenza tal-qliegħ presenti tat-tifel stess, li qatt ma eżista.

Illi t-tesi attriċi donnha għandha bħala bażi tagħha

r-regola viginti illum fl-Ingilterra wara l-Law Reform (Miscellaneous Provisions) Act 1934 li tirrikonoxxi fl-eredita tal-mejjet id-drittijiet li dana stess kellu, għalkemm, b'riferenza għall-kumpens dovut minhabba mewt ta' xi hadd, u dovut lill-eredita tiegħu, illum il-prinċipju ma għandux dak tal-"loss of expectation of life" imma l-"loss of prospective happiness," li pero jibqa. dejjem relatat ma telf personali tad-decujus inkwantu jikkonċerni lilu stess.

Illi lokalment ir-regola hi dik stabbilita fl-artikolu 1089 invokat mill-atturi stess, li hu partikolari għalina; dina r-regola, fil-hsieb tal-Qorti, hija ispirata għall-prinċipji differenti minn dawk viginti fl-Ingilterra, speċjalment meta wieheċ jikkunsidra l-posizzjoni li kienet teżisti qabel u cioè skond l-artikoli 751 u 752 tal-Ordinanza VII tal-1868, fejn l-eredi ma kienu jissemmew xejn u l-"lucrum cessans" kien regolat differentement mil-lum. Id-dritt ta' dana l-eredi għalhekk irid jiġi stabilit fis-sens ta' l-artikolu speċjali msemmi u għall-bażi ta' dan, applikata għalih ir-regola tal-"eiusdem generis", jidher li d-danni li jistgħu jiġu risarċiti huma dawk li jkollhom fihom ċerta attwalita jew almenu realta biex hekk ikunu tal-istess natura tat-"telf u spejjeż attwali" li jsemmi bħala risarċibili żgur l-istess artikolu; fi kliem ieħor il-Qorti tista tagħtihom xi haġa oltre dawna t-telf u spejjeż kemm il-darba bil-mewt tad-decujus, awtur tagħhom. huma jkun attwalment tilfu jew juru li ser jitilfu xi haġa mhabba t-telf derivanti mill-istess mewt, u cioè mill-fatt li ma jibqgħux jinqalghu u kwindi jintilfu, il-paga jew qliegh ieħor li qabel kien idanhal l-istess mejjet: dan ifisser li jkun hemm ċerta dipendenza ta' l-eredi mill-awtur tagħhom jew aħjar mill-qliegh li dan kien jagħmel jew raġonevolment kien mistenni li jista jibda jagħmel.

Illi fil-każ presenti ma jirrisultax li jeżistu dawna

o-ċirkostanzi billi fil-mument tad-disgrazzja l-atturi ma kienux jiddependu minn binhom li kien għadu tarbija, u anzi kien dan li kien jiddependi minnhom għall-kollox: dwar il-futur lanqas ma jidher li kienu jridu jiddependu minnu billi l-attur jinsab f'impieg li joffri ċerta garanzija f'dana r-rigward, apparti mill-konsiderazzjoni l-oħra li m'hux it-tfal kollha jkunu f'posizzjoni li jgħinu lill-ġenituri tagħhom u kwindi anki minn dana l-lat, apparti r-rekwisit tal-attwalita almenu prossima u li trid dejjem tiġi provata, it-teżi attriċi ma tistax tiġi kunsidrata provata u kwindi bażata. M'hux inutili wieħed hawn ifakkar li a bażi tar-risarciment tad-danni rikonoxxut mil-liġi tagħna. l-istess danni huma dejjem dawk materjali u li jiġu pruvati, nehhi każi speċjali kontemplati minn liġijiet speċjali (e.g. konkurrenza sleali f'materja kommerċjali, reati ta' stampa. eċċ.)

Rat in-nota ta' l-atturi li biha appellaw minn dik is-sentenza u l-petizzjoni tagħhom li biha talbu li tiġi riformata billi tiġi revokata fejn ċaħdet it-talbiet tagħhom u wahhlithom parti mill-ispejjeż u tiġi konfermata fejn wahhlet parti mill-ispejjeż lill-appellat, u hekk jiġu mil-qugħa t-talbiet tagħhom bl-ispejjeż taż-żewġ istanzi kontra tiegħu.

Rat ir-risposta ta' l-appellat li qal illi s-sentenza ta' l-ewwel Onorabbli Qorti hi ġusta u timmerita konferma bl-ispejjeż.

Rat l-atti kollha tal-kawża, semgħet it-trattazzjoni u kkunsidrat:—

Fuq il-fatti ta' din il-kawża m'hemmx kontestazzjoni. John Petrie bin l-appellanti, allura tarbija ta' għaxar xhur,

gie milqut fit-tlettax (13) ta' Lulju, 1962 minn karrozza misjuqa mill-appellat u maqtul. Ir-responsabbilita ghad-disgrazzja giet ammessa mill-appellat u l-kwistjoni bejn il-partijiet — jew ahjar, fir-realta, bejn l-appellanti u l-Kumpanija Assiguratrici ta' l-appellat — kienet biss fuq il-'quantum' tad-danni li kellhom jithallsu. Dawk li kienu spejjez effettivament inkorsi mill-appellanti minhabba i-accident, li lahqu hamsa u ghoxrin lira (£25), gew rifiuzi lilhom minn dik il-Kumpanija. Din, pero, iddeklinat li thallas ebda ammont ghat-telf futur peress li dehrilha illi, trattandosi tal-mewt ta' tarbija, l-appellanti ma sofrew ebda telf ta' qliegh: "Children of a tender age" — kitbet il-Kumpanija — "are a liability and not an asset until they grow up."

L-ewwel Onorabli Qorti akkoljiet din id-deduzzjoni maghmula fisem il-konvenut. Hi rriteniet illi "d-danni li jistghu jigu rizarciti huma dawk li jkollhom fihom certa attwalita jew ahmenu realta biex hekk ikunu ta' l-istess natura tal-telf u spejjez attwali li jecmmi bhala zgur rizarcibbli l-istess artikolu (1089 Kodici Civili): fi kliem iehor" — komplet tghid dik il-Qorti — lill-eredi tista tinghatalhom xi haga "oltre dan it-telf u spejjez kemm il-darba bil-mewt tad-decujus, awtur tagghom, huma jkunu attwalment tilfu jew juru li ser jtilfu xi haga mhabba t-telf derivanti mill-istess mewt, u cioe mill-fatt li ma jibqghux jinqalghu u kwindi jintilfu, il-paga jew qliegh iehor li qabel kien idahhal l-istess mejjet; dan ifisser illi jkun hemm certa dipendenza ta' l-eredi mill-awtur tagghom jew ahjar mill-qliegh li dan kien jaghmel jew ragonevolment kien mistenni li jista jibda jaghmel."

"Fil-każ prezenti" — tissokta tghid is-sentenza ap-

pellata — “ma jirriżultax li jeżistu dawn iċ-ċirkostanzi billi fil-mument tad-disgrazzja l-atturi ma kienux jiddependu minn binhom li kien għadu tarbija, u anzi kien dan li kien jiddependi minnhom għal kollox: dwar il-futur anqas jidher li kienu jridu jiddependu minnu.”

Is-sottolinejar hawn fuq ġie magħmul minn din il-Qorti, biex tirrileva kliem u frażijiet li, aktar il-quddiem jigu kommentati.

L-artikolu 1089 tal-Kodiċi Ċivili fuq imsemmi jiddisponi illi —

“Where in consequence of the act giving rise to damages death ensues, the Court may, in addition to any actual loss and expenses incurred, award to the heirs of the deceased person damages, as in the case of permanent total incapacity, in accordance with the provisions of the last preceding section.”

F'dak l-artikolu preċedenti, cioè art. 1088, jingħad illi d-danni li għandhom jigu rizarċiti mill-persuna responsabbli għall-ksara “shall consist in the actual loss which the act shall have directly caused to the injured party, in the expenses which the latter may have been compelled to incur in consequence of the damage, in the loss of actual wages and other earnings, and in the loss of future earnings arising from any permanent incapacity, total or partial, which the act may have caused.

The sum to be awarded in respect of such incapacity shall be assessed by the Court, having regard to the circumstances of the case, and, particularly to the nature and degree of incapacity caused, and the condition of the injured party.”

Minn dana jidher illi l-interpretazzjoni ta' l-artikolu

1089 — li hu dak l-aktar direttament rilevanti għall-kwistjoni li qegħda quddiem il-Qorti — tiddependi sa ċertu punt minn dik ta' l-artikolu 1088. Skoñ dan l-aħħar artikolu, fil-każ ta' nkapaċita permanenti, totali jew parzjali, id-dannegġjat għandu jiġi ndenizzat għat-telf ta' qliegh futur minhabba dik l-inkapaċita.

L-ewwel Onorabbli Qorti tidher li fehmet illi, biex dan l-indenniz jkun dovut, jinht'eg illi t-telf ta' qliegh futur ikollu fih ċerta attwalita jew almenu realta biex hekk ikun ta' l-istess natura tat-telf u spejjeż attwali. Bir-rispett kollu, din il-Qorti ma taqbelx ma din il-fehma. Hawn ma hemm lok għal ebda interpretazzjoni 'ejusdem generis'. Din ir-regola ta' nterpretazzjoni tirrikkorri meta kelma ġenerali issegwi kliem ieħor inqas ġenerali ta' l-istess ġeneri. Normalment, fl-astratt, kliem ġenerali, bħal kull kliem ieħor, għandu jirċevi t-tifsir komplet u natura'i tiegħu u l-Qrati mhumiex liberi li jimponu fuqu limitazzjonijiet mhux rikjesti mis-sena, mill-oġġett jew li skop ta' l-istatut. Izda meta l-kelma ġenerali ssegwi kliem partikolari u speċifiku ta' l-istess natura bħalha, allura hi tiegħu t-tifsir tagħha minnhom u titqies li hi ristretta għall-istess "genus" ta' dawk il-kliem. F'i kliem ieħor, dik il-kelma ġenerali għandha tingara bħala li tikkompreni biss hwejjeġ ta' l-istess xorta bħal dawk desinjati bil-kliem partikolari u speċifiku, a meno che, s'intendi, ma jkunx hemm xi haġa li turi illi kien intiż sinjifikat aktar estiż (Ara Maxwell "Interpretation of Statutes" 10th Ed. p. 337 et seq).

Dan pero ma għandux x'jaqsam mal-każ prezenti. Fl-artikolu 1088 fuq imsemmi l-Kodiċi jikkontempla erba' speċji differenti ta' danni li għandhom jiġu ~~war~~ ^{war}reċiti, cioè (1) it-telf attwali li l-att ikun dirrettament ikkaġuna lid-dannegġjat. (2) l-spejjeż li d-dannegġjat jiġi kostrett li jin-

korri minhabba l-ħsara; (3) it-telf ta' paga jew qliegh attwali; u (4) it-telf ta' qliegh futur minhabba nkapaċita permanenti. F'każ partikolari, dawn l-ebda speċji ta' danni jistgħu jirrikorru kollha; inkella tista tirrikorri biss waħda jew uħud minnhom. Senjatament m'hemm xejn fil-liġi li jeżiġi illi biex ikun hemm lok għall-indenniz rigward ir-raġa speċji ta' danni hemm bżonn bil-fors li tirrikorri wkoll it-tielet speċje.

Skop ta' l-emenda li saret fil-liġi fl-1938, kien appuntu dak li jipprovd i b'moħ aktar ġenerali u soddisfaċenti għat-telf ta' qliegh futur. Qabel, meta l-ħsara ma kienetx tkun ġiet kaġunata dolożament, id-danneġġjat ma kellux dritt jeżiġi bħala rizarċiment hliet it-telf reali li l-fatt kien ikun ikkaġunatu, l-ispejjeż li kellu jagħmel in konsegwenza tad-danni u, jekk id-danneġġjat kien ikun persuna li taħdem b'satarju jew hlas ieħor, it-telf ukoll ta' dan il-gwadann. Kien biss fil-każ ta' dannu kaġunat dolożament illi d-danneġġjat, oltre t-telf u l-ispejjeż hawn fuq imsemmija, kellu dritt għal gwadann li l-fatt kien jimpedih li jagħmel fil-futur, skond l-istat tiegħu.

Iżda bl-emenda li saret bl-artikolu 2 ta' l-ordinanza Nru III ta' l-1938 il-liġi ġiet mibdula kif anki issa (salva emenda oħra li saret bl-Ordinanza XXI ta' l-1962 li m'hix rilevanti għall-kwistjoni prezenti).

Għall-issa l-Qorti qegħda tikkunsidra l-ipotesi li d-danni jiġu riklamati mid-danneġġjat in-nifsu, u qegħda tgħid illi jista jingħata l-każ illi jkollu dritt għall-indenniz għall-telf ta' qliegh futur għak-kawża ta' nkapaċita permanenti għad illi ma jkun hemm lok, fil-każ partikolari għal ebda indenniz għal telf ta' paga jew qliegh attwali, u talvolta anqas għal telf ieħor materjali jew spejjeż inkorsi. U difatti bosta drabi l-Qrati tagħna akkordaw lid-dan-

neġġjat kumpens għat-telf ta' qliegh futur nonostante li fil-mument li sofra l-hsara jew qabel, hu ma kienx jahdem jew jaqla xejn jew qatt ma kien qala xejn jew hadem, per eżempju minhabba l-eta żghira tiegħu.

Suppost, għall-argument, illi t-tarbija in kwistjoni, flok ma giet maqtula, giet biss korruta b'mod pero li, minhabba l-lesjonijiet sofferti, giet inkapaċitata għal dejjem li taħdem, totalment jew parzjalment, — żgur, fil-fehma tal-Qorti, ma kienx ikun jista' jiġi miċhud lilha kwalunkwe kumpens għat-telf tal-kapaċita tal-qliegh futur fuq irraguni illi hi ma sofriet ebda telf ta' qliegh attwali! It-telf ta' qliegh attwali ma hux kondizzjoni biex jista' jinghata indennizz għat-telf futur: in-nuqqas tiegħu jista' jkun biss waħda miċ-ċirkostanzi li, skond l-imsemmi artikolu 1088 (2) għandhom jittiehdu f'konsiderazzjoni biex jiġi kkal-kolat l-ammont ta' dak l-indennizz.

Issa skond l-artikolu 1089 fuq ċitat, meta l-fatt addebitat lill-konvenut ikun ikkaġuna l-mewt, il-Qorti tista' tagħti lill-werrieta tal-mejjet, oltre t-telf jew spejjeż attwali, jekk ikun hemm, indennizz bhal fil-każ ta' inkapaċita totali permanenti skond l-artikolu 1089.

L-ewwel haġa li l-Qorti tixtieq tirrileva għar-rigward ta' din id-disposizzjoni hi illi l-indennizz il-liġi takkordah mhux lid-dipendenti tal-mejjet iżda lill-eredi tiegħu. Fil-fehma ta' din il-Qorti mhux korrett u mhux ġustifikat mill-kliem tal-liġi dak li qalet l-ewwel Onorabbli Qorti fis-sens illi, biex jista' jinghata dan l-indennizz "jehtieg li jkun hemm ċerta dipendenza ta' l-eredi mill awtur ta' għom (jew ahjar mill-qliegh li dan kien jagħmel jew raġonevolment kien mistenni li jista' jibda jagħmel." Certament peress illi l-ghoti u speċjalment il-mizura ta' dan l-indennizz hija

mħollija fid-diskrezzjoni tal-Qorti, in nuqqas jew, konver-sament il-grad ta' dipendenza ta' l-eredi mill-mejjet jist-ghu jkunu ċirkostanzi li jittiehdu f'konsiderazzjoni fil-lik-widazzjoni ta' l-ammont, imma d-dipendenza ma hix kon-dizzjoni biex dak l-indennizz jista jingħata.

Il-Qorti bir-rispett kollu tiddissententi enfatikament minn kull proprożizzjoni ta' l-appellat illi biex l-eredi jkollhom dritt għall-indennizz in kwistjoni jehtieg ġiġi pru-vat illi l-mejjet kien jaqla l-flus fl-imghoddi jew li kien jikkontribwixxi għas-sussistenza tagħhom. Anqas id-di-pendenza futura m'hi, fil-ġiġi tagħna. kondizzjoni preċe-denti u essenzjali għall-ghoti ta' dan l-indennizz. .

It-tieni haġa li l-Qorti tirrileva hi illi, skond l-imsemmi artikolu 1089, l-indennizz illi l-ġiġi tissanzzjona li jingħata lill-eredi hu dak stess li kien ġiġi mogħti lid-danneġġjat kieku, flok miet, ġie permanentement inkapaċitat għal kollox: "The Court may . . . award to the heirs . . . dam-ages as in the case of permanent total incapacity." Jekk, kieku t-tarbija in kwistjoni giet biss korruta u nkapaċita-ta għal dejjem għax-xogħol, ma kien ikun hemm ebda dub-ju, fil-fehma tal-Qorti kif intqal fuq, li sata kien ikun hemm lok għal xi ndennizz għat-telf ta' qliegh futur, hekk ukoli din il-Qorti ma jidhriliex li għandha ssib diffikolta biex tgħid li hi tista takkorda l-istess indennizz lill-appellanti eredi tagħha, una volta li hi mietet.

U l-Qorti tħoss fil-każ preżenti li għandha takkorda xi ndennizz.

Id-diffikolta kbira qegħda, kif anki l-appellanti stess jirrikonoxxu, fil-fissazzjoni tal-'quantum', Jekk dan il-kalkolu hu dejjem diffiċli anki trattandosi ta' persuna ad-

ulta, meta d-dati li fuqhom wiehed jista jibbaza huma relativament maghrufa almenu bi grad akbar ta' probabilita, id-diffikolta hi wisq akbar fil-każ ta' tarbija minhabba l-incertezzi kollha li l-hajja setghat iggib maghha. Ghall-kalkolu tal-qliegħ futur, kif il-Qrati tagħna qalu kemm id-darba, m'hemm ebda regoli fissi jew kriterji assoluti u, kif del resto tghid il-ligi stess, jehtieg illi f'kull każ jithar-su ċ-ċirkostanzi kollha partikolari tiegħu.

Iżda l-Qorti ma tħossx illi minhabba dawn id-diffikoltajiet għandha tirrifjuta kwalunkwe kumpens. Dak li jidhrilha hu biss illi, minhabba l-element inevitabli ta' konġettura akbar, l-ammont għandu jkun moderat.

Meħuda konsiderazzjoni taċ-ċirkostanzi kollha l-Qorti hi ta' fehma illi ammont ta' mija u għoxrin lira (£120) ma jkunx ingust jew esaġerat għall-appellat, fil-waqt illi min nahha l-oħra tirrikonoxxi illi l-hlas ta' dan l-ammont bl-ebda mod ma jikkompensa (u mhux intiż biex jikkompensa) lill-appellanti għad-dulur u l-piena illi t-telfa ta' binhom, allura uniku, fiċ-ċirkostanzi traġiċi ta' każ indubbjament ikkaġunatihom.

Għal dawn il-motivi din il-Qorti tiddeċiedi billi tilqa l-appell, tirrevoka s-sentenza appellata u tilqa t-talba ta' l-appellanti fis-sens li tikkundanna lill-appellat iħallas lill-hom is-somma ta' mija u għoxrin lira (£120), bl-ispejjeż kollha ta' prim' istanza u ta' l-appell.